

ජාතික ප්‍රජා ජල සැපයුම් දෙපාර්තමේන්තුවෙහි අධීක්ෂණ කළමනාකරණ සහකාර තාක්ෂණික නොවන/තාක්ෂණික සේවා ගණයේ කාර්මික නිලධාරී (සිවිල්) තනතුරට බඳවා ගැනීමේ සීමිත තරග විභාගය - 2026

VI. රැකියා ක්ෂේත්‍රයට අදාළව ජාතික වෘත්තීය කුසලතා (NVQ - 06) මට්ටමේ සුදුසුකම් සම්පූර්ණ කර තිබීම (සිවිල් අංශයෙන්) ;

හෝ

01. ජාතික ප්‍රජා ජල සැපයුම් දෙපාර්තමේන්තුවේ අධීක්ෂණ කළමනාකරණ සහකාර තාක්ෂණික නොවන/තාක්ෂණික සේවා ගණයට අයත් ශ්‍රී ලංකා තාක්ෂණ සේවයේ කාර්මික නිලධාරී තනතුරු පහක් (05) සඳහා සීමිත පදනමින් බඳවා ගැනීමට පහත සඳහන් සුදුසුකම්ලත් නිලධාරීන්ගෙන් අයදුම්පත් කැඳවනු ලැබේ.

VII. උසස් අධ්‍යාපන අමාත්‍යාංශය සහ ඉහත සඳහන් තාක්ෂණ සහතික නිකුත් කරන ආයතනවලින් විවිධ අදහස් ලබා ගැනීමෙන් අනතුරුව ඉහත සඳහන් තාක්ෂණික සුදුසුකම් සියලු අතින් සමාන යැයි තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන වෙනත් තාක්ෂණික සුදුසුකම් ලබා තිබීම. (සිවිල් අංශයෙන්)

02. අයදුම්පත් භාරගන්නා අවසාන දිනය 2026.05.25 දින වේ.

03. මාසික වැටුප් පරිමාණය :

රාජ්‍ය පරිපාලන චක්‍රලේඛ 10/2025 හි විධිවිධාන අනුව MN 3 - 2025 වැටුප් බණ්ඩයට අයත්

රු. 52,250 - 10x800 - 11x1,190 - 10x1,320 - 10x1,350 - රු. 100,040/= වැටුප් පරිමාණය අදාළ වේ.

04. බඳවා ගැනීමේ සුදුසුකම් (III ශ්‍රේණියට සෘජු බඳවා ගැනීම) :

4.3 සේවා පළපුරුද්ද :

ජාතික ප්‍රජා ජල සැපයුම් දෙපාර්තමේන්තුව යටතේ ප්‍රාථමික හෝ ඉන් ඉහළ සේවා ගණයක ස්ථිර දෙපාර්තමේන්තුගත තනතුරක අදාළ ක්ෂේත්‍රයේ අයදුම්පත් භාරගන්නා අවසාන දිනට අවම වශයෙන් වසර 05 ක සක්‍රීය හා සතුටුදායක සේවා කාලයක් සම්පූර්ණ කර තිබීම.

4.1 අධ්‍යාපන සුදුසුකම්:

සිංහල/දෙමළ/ඉංග්‍රීසි භාෂාව, විද්‍යාව, ගණිතය යන විෂයයන්ට සම්මාන සාමාර්ථයන් සහිතව දෙවරකට නොවැඩි වාර ගණනක දී අ.පො.ස. (සා.පෙළ) විභාගය විෂයයන් (06) කින් සමත්වීම.

සටහන : සතුටුදායක සේවා කාලය යනු පූර්වාසන්න වසර 05 තුළ උපයාගත යුතුව තිබූ සියලුම වැටුප් වර්ධක උපයාගෙන තිබීම සහ පූර්වාසන්න වසර 05 ක් තුළ කිසිදු විනයානුකූල දඬුවමකට යටත් කර නොතිබීමයි.

4.2 වෘත්තීය සුදුසුකම්:

I. මොරටුව විශ්වවිද්‍යාලයේ හෝ අම්පාර හාඩ් ආයතනය විසින් පිරිනමනු ලබන ජාතික තාක්ෂණික ඩිප්ලෝමාව (සිවිල්) ;

හෝ

II. ජාතික ආධුනිකත්ව හා කාර්මික පුහුණු කිරීමේ අධිකාරිය විසින් පිරිනමනු ලබන ඉංජිනේරු විද්‍යා ජාතික ඩිප්ලෝමාව (සිවිල්);

හෝ

III. අධ්‍යාපන හා උසස් අධ්‍යාපන අමාත්‍යාංශය විසින් පිරිනමනු ලබන ජාතික උසස් ඉංජිනේරු ඩිප්ලෝමාව (සිවිල්);

හෝ

IV. ශ්‍රී ලංකා විවෘත විශ්වවිද්‍යාලය විසින් පිරිනමනු ලබන තාක්ෂණික ඩිප්ලෝමාව (සිවිල්);

හෝ

V. ශ්‍රී ලංකා ඉංජිනේරු ආයතනය විසින් පවත්වනු ලබන ඉංජිනේරු විභාගයේ I වන කොටස සාර්ථකව සම්පූර්ණ කර තිබීම (සිවිල්);

4.4 කාර්මික සුදුසුකම් :

සෑම අපේක්ෂකයෙක්ම ශ්‍රී ලංකාවේ ඕනෑම ප්‍රදේශයක සේවය කිරීමට හා තනතුරේ රාජකාරි ඉටුකිරීමට ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතු ය.

4.5 වෙනත් සුදුසුකම් :

- i. අයදුම්පත් කැඳවන දිනට පත්වීම ස්ථිර කර තිබිය යුතු ය.
- ii. සේවයට බඳවා ගැනීම සඳහා වන ලිඛිත පරීක්ෂණයට පෙනී සිටීම සඳහා අවශ්‍ය සුදුසුකම් සපුරා ඇති ලෙසට පිළිගනු ලබන්නේ අයදුම්කරු අයදුම්පත් භාර ගන්නා අවසාන දිනට සියලු සුදුසුකම් සෑම ආකාරයකින්ම සම්පූර්ණ කර තිබෙන්නේ නම් පමණි.

05. සේවයේ නියුක්ත කරවීමේ කොන්දේසි :

- i. බඳවා ගනු ලබන නිලධාරීන් දිවයිනේ ඕනෑම ප්‍රදේශයක සේවය කිරීමට එකඟ විය යුතු ය.
- ii. මෙම තනතුර ස්ථිර ය. විශ්‍රාම වැටුප් සහිතය.
- iii. මෙම පත්වීම එක් අවුරුදු පරිච්ඡේද කාලයකට යටත් වේ.

06. බඳවා ගැනීමේ ක්‍රමය :

අයදුම්කරුවන් ලිඛිත විභාගයකට යොමු කරන අතර, ලිඛිත විභාගයෙන් ඉහළම ලකුණු ලබාගන්නා අයදුම්කරුවන් අතුරින් පත්වීම් බලධාරියා තීරණය කරනු ලබන සංඛ්‍යාවක් සාමාන්‍ය සම්මුඛ පරීක්ෂණයට කැඳවා සුදුසුකම් පරීක්ෂා කිරීමෙන් අනතුරුව කුසලතා අනුපිළිවෙල මත පවතින පුරප්පාඩු සඳහා බඳවා ගනු ලැබේ. සාමාන්‍ය සම්මුඛ පරීක්ෂණයේ දී ලකුණු ලබා දීමක් සිදු නොවන අතර මූලික සුදුසුකම් පරීක්ෂා කිරීම සිදු කෙරේ.

6.1 ලිඛිත විභාගයට අදාළ විෂය නිර්දේශය :

විභාග ප්‍රධාන වශයෙන් ප්‍රශ්න පත්‍ර 02 කින් සමන්විත වේ.

ප්‍රශ්න පත්‍රය	කාලය	මුළු ලකුණු	සමත් ලකුණු
1. බුද්ධි පරීක්ෂණය	පැය 01	100	50%
2. විෂයානුබද්ධ තාක්ෂණික පරීක්ෂණය	පැය 01	100	50%

6.2 විෂය නිර්දේශය :

- i. බුද්ධි පරීක්ෂණය .- අපේක්ෂකයන්ගේ සිතීමේ තර්කානුකූලභාවයත්, ඔවුන්ගේ සිතීමේ විශ්ලේෂණ තත්ත්වයත්, තීරණය කිරීමේ ශක්තියත් විනිශ්චය කිරීම සඳහා වූ ප්‍රශ්න වලින් සමන්විත වේ.
- ii. විෂයානුබද්ධ තාක්ෂණික පරීක්ෂණය .- මූලික ගණිතමය දැනුම හා මූලික සිවිල් ඉංජිනේරුමය දැනුම පරීක්ෂා කිරීම සඳහා වන ප්‍රශ්නවලින් මෙම ප්‍රශ්න පත්‍රය සමන්විත වේ.

07. භාෂා ප්‍රවීණතාවය :

ශ්‍රී ලංකා තාක්ෂණ සේවා ව්‍යවස්ථාවට අනුව විය යුතු ය.

08. ශ්‍රේණි උසස් කිරීම :

ශ්‍රී ලංකා තාක්ෂණ සේවා ව්‍යවස්ථාවට අනුව විය යුතු ය.

09. කාර්යක්ෂමතා කඩඉම් සමත්වීම :

ශ්‍රී ලංකා තාක්ෂණ සේවා ව්‍යවස්ථාවට අනුව විය යුතු ය.

10. අයදුම්පත් ඉදිරිපත් කිරීම :

10.1 අයදුම්පත්‍රය මෙම නිවේදනය අවසානයේ දක්වා ඇති ආදර්ශ අයදුම්පත්‍රයට අනුකූලව A4 ප්‍රමාණයේ කඩදාසියේ දෙපැත්ත භාවිතා කර අපේක්ෂකයා විසින් තම අත් අකුරෙන් ම පැහැදිලිව පිරවිය යුතු ය. ආදර්ශ අයදුම්පත්‍රයට අනුකූල නොවන අයදුම්පත්‍ර හා අසම්පූර්ණ ලෙස තොරතුරු සඳහන් කර ඇති අයදුම්පත්‍ර දැනුම්දීමකින් තොරව ප්‍රතික්ෂේප කරනු ලැබේ. අයදුම්පත්‍රයක් නැති වීම හෝ ප්‍රමාදවීම පිළිබඳ කිසිදු පැමිණිල්ලක් භාර ගනු නොලැබේ. අයදුම්පත්‍රයේ පිටපතක් ළඟ තබා ගැනීම ප්‍රයෝජනවත් වනු ඇත.

10.2 අපේක්ෂකයා විභාගයට පෙනී සිටීමට අපේක්ෂා කරන භාෂා මාධ්‍යයෙන් ම අයදුම්පත්‍රය සම්පූර්ණ කළ යුතු ය.

10.3 නිවැරදිව සම්පූර්ණ කරන ලද අයදුම්පත්‍ර පහත සඳහන් ලිපිනයට ලියාපදිංචි තැපෑලෙන් **2026.05.25** දිනට පෙර එවිය යුතු ය. අයදුම්පත් බහා ඇති ලිපි කවරයේ වම් පස ඉහළ කෙළවරේ පැහැදිලිව “කාර්මික නිලධාරී (සිවිල්) තනතුරට බඳවා ගැනීමේ සීමිත තරඟ විභාගය” යනුවෙන් සඳහන් කර “අධ්‍යක්ෂ ජනරාල්, ජාතික ප්‍රජා ජල සැපයුම් දෙපාර්තමේන්තුව, අංක 1114, පන්තිපිටිය පාර, තලවතුගොඩ” යන ලිපිනයට එවිය යුතු ය. එදිනට පසුව ලැබෙන අයදුම්පත් භාර ගනු නොලැබේ.

11. විභාග කොන්දේසි :

11.1 ගැසට් නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත අයදුම්පත් භාර ගන්නා අවසාන දිනට හෝ එදිනට පෙර නියමිත විභාග ශාස්තුව ගෙවා ඊට අදාළ ලදුපත සමග නිවැරදිව සම්පූර්ණ කරන ලද අයදුම්පත් යොමු කර ඇති අයදුම්කරුවන් වෙත ජාතික ශ්‍රම අධ්‍යයන ආයතනයේ අධ්‍යක්ෂ ජනරාල්වරයා විසින් විභාග ප්‍රවේශ පත්‍ර තැපැල් මගින් යොමු කරනු ලැබේ. විභාග ප්‍රවේශ පත්‍ර නිකුත් කළ වහාම ජාතික ප්‍රජා ජල සැපයුම් දෙපාර්තමේන්තුව විසින් ඒ බව සඳහන් කරමින් www.dncws.lk වෙබ් අඩවිය හරහා වෙබ් නිවේදනයක් මගින් දන්වනු ලැබේ. ප්‍රවේශ පත්‍රය නොලද අපේක්ෂකයකු වේ නම් වෙබ් නිවේදනයේ සඳහන් පරිදි ඒ පිළිබඳව ජාතික ශ්‍රම අධ්‍යයන ආයතනයේ විභාග අංශය වෙතින් විමසිය යුතු ය. එසේ විමසීමේ දී ඔබ වෙත තබා ගත් අයදුම්පතේ පිටපතක් ද, විභාග ශාස්තුවට අදාළ ලදුපතේ පිටපතක් ද, අයදුම්පත් ඉදිරිපත් කිරීමේ දී ලියාපදිංචි කරන ලද කුවිතාන්සිය ද සමග ඉල්ලුම්කරන ලද විභාගයේ නම, අයදුම්කරුගේ සම්පූර්ණ නම, ජාතික හැඳුනුම්පත් අංකය හා ලිපිනය නිවැරදිව සඳහන් කරන ලද ඉල්ලීම් ලිපියක් වෙබ් නිවේදනයේ සඳහන් විද්‍යුත් තැපැල් ලිපිනය වෙත යොමු කර සිටීම වඩාත් එලදායීවනු ඇත. ප්‍රවේශ පත්‍රය පරීක්ෂා කර බලා සංශෝධන වෙනොත් කල්වේලා ඇතිව ජාතික ශ්‍රම අධ්‍යයන ආයතනයේ විභාග අංශය අමතා අයදුම්පතට අනුව අදාළ සංශෝධන සිදුකර ගත යුතු ය. විභාග ශාලාවේදී/සම්මුඛ පරීක්ෂණයේ දී සංශෝධන සඳහා කරනු ලබන ඉල්ලීම් සලකා බලනු නොලැබේ.

11.2 විභාගය සිංහල, දෙමළ හා අවධානය පරිදි ඉංග්‍රීසි මාධ්‍යයන්ගෙන් පවත්වනු ලැබේ. අපේක්ෂකයා අයදුම්පත ඉදිරිපත් කළ භාෂා මාධ්‍යයෙන්ම විභාගයට පෙනී සිටිය යුතු ය. සෑම ප්‍රශ්න පත්‍රයකටම පිළිතුරු සැපයිය යුත්තේ එකම භාෂා මාධ්‍යයකිනි. අපේක්ෂකයෙකුට ස්වකීය අයදුම්පතෙහි දැක්වෙන විභාග භාෂා මාධ්‍යය වෙනස් කිරීමට අවසර දෙනු නොලැබේ.

11.3 විභාගයට පෙනී සිටින ලද මාධ්‍ය පන්වීම් මාධ්‍යය ලෙස සලකනු ලැබේ.

11.4 විභාග ගාස්තුව රු. 2000/= කි. “අධ්‍යක්ෂ ජනරාල්, ජාතික ප්‍රජා ජල සැපයුම් දෙපාර්තමේන්තුව, ලංකා බැංකුව, තලවතුගොඩ ශාඛාව, ගිණුම් අංක 7040440” ට බැරවන ලෙස දිවයිනේ පිහිටි ඕනෑම ලංකා බැංකු ශාඛාවකට මුදල් ගෙවා ලබා ගන්නා ලදුපත ඉල්ලුම් පත්‍රයේ නියමිත ස්ථානයේ නොගැලවන සේ ඇලවිය යුතු ය. ලදුපතේ ඡායා පිටපතක් ළඟ තබා ගැනීම ප්‍රයෝජනවත් වනු ඇත. කුමන කරුණක් යටතේ වුව ද එම ගාස්තුව ආපසු ගෙවනු නොලැබේ. මෙම විභාගය සඳහා ගෙවනු ලබන ගාස්තුව වෙනත් කිසිදු විභාගයකට මාරු කිරීමට ඉඩ දෙනු නොලැබේ. තව ද විභාග ගාස්තුව සඳහා මුද්දර හෝ මුදල් ඇණවුම් භාර ගනු නොලැබේ.

11.5 මෙම විභාගය කොළඹ දී පැවැත්වේ. විභාගය 2026 ජූලි මාසයේ දී පවත්වනු ලැබේ.

12. අපේක්ෂකයින්ගේ අනන්‍යතාවය :

විභාග අපේක්ෂක/ අපේක්ෂිකාවන් විභාග ශාලාව තුළ දී තමන් පෙනී සිටින සෑම විෂයයක් සඳහාම ශාලාධිපතිවරයා සෑහීමකට පත්වන පරිදි ස්වකීය අනන්‍යතාවය සනාථ කළ යුතු ය. ඒ සඳහා පහත සඳහන් ඕනෑම ලේඛනයක් පමණක් පිළිගනු ලැබේ :-

- i. ජාතික හැඳුනුම්පත ;
- ii. වලංගු විදේශ ගමන් බලපත්‍රය ;
- iii. වලංගු ශ්‍රී ලාංකික රියදුරු බලපත්‍රය,

එමෙන්ම විභාග අපේක්ෂකයින් අනන්‍යතාවය තහවුරු කර ගත හැකිවන පරිදි මුහුණ හා දෙකන් ආවරණය කිරීමෙන් තොරව විභාග ශාලාවට ඇතුළු විය යුතු ය. එසේ නම් අනන්‍යතාවය සනාථ කිරීම ප්‍රතික්ෂේප කරන අයදුම්කරුවන් විභාග ශාලාව වෙත ඇතුළත් කර නොගැනේ. තව ද, විභාග ශාලාවට ඇතුළු වූ මොහොතේ සිට විභාගය අවසන් වී ඉන් පිටවන තෙක් විභාග බලධාරීන්ට අයදුම්කරු හඳුනාගත හැකි පරිදි මුහුණ හා දෙකන් ආවරණය කිරීමෙන් තොරව සිටිය යුතු ය. ඊට අමතරව විභාගය සම්බන්ධයෙන් අවශ්‍ය විය හැකි වෙනත් උපදෙස් විභාග ප්‍රවේශ පත්‍රය මගින් ඔබට දන්වනු ලැබේ. විභාග සම්බන්ධව වූ මෙම නියමයන්ට පටහැනිව කටයුතු කරන අයදුම්කරුවන් විභාග ශාලාව තුළට ඇතුළුකර නොගැනීම/විභාග ශාලාවෙන් ඉවත් කිරීමේ බලය විභාග ශාලාධිපතිවරයා සතු වේ.

13. මෙම නිවේදනයේ සිංහල, දෙමළ හා ඉංග්‍රීසි භාෂා පාඨ අතර යම් අනුකූලතාවයක් ඇති වුවහොත් එවිට සිංහල භාෂා පාඨය බල පැවැත්විය යුතු ය.

එම්.එම්. ආනන්ද විජිත කුමාර මාපා,
අධ්‍යක්ෂ ජනරාල්.

2026 අප්‍රේල් මස 30 දින,
ජාතික ප්‍රජා ජල සැපයුම් දෙපාර්තමේන්තුව,
අංක 1114,
පන්නිපිටිය පාර,
තලවතුගොඩ.